

परिवहन ईंधनों की कीमतें बढ़ी

उद्योग जगत : वैश्विक परिस्थितियों में संतुलित कदम

नई दिल्ली, 15 मई. पेट्रोल, डीजल और सीएनजी की कीमतों में शुक्रवार को बढ़ोतरी के बाद उद्योग जगत ने कहा कि इससे रोजमर्रा की वस्तुओं की कीमतें बढ़ेंगी, लेकिन पश्चिम एशिया संकट और वित्तीय स्थिरता को ध्यान में रखते हुए यह कदम राष्ट्रीय हित में था.

राष्ट्रीय राजधानी दिल्ली में पेट्रोल और डीजल के दाम तीन-तीन रुपये बढ़ाए गए हैं. इसके साथ ही इंद्रप्रस्थ गैस ने शहरी सीएनजी की कीमतों में दो रुपये प्रति किलोग्राम का इजाफा किया. इनफोमेरिक्स रेटिंग्स के मुख्य अर्थशास्त्री मनोरंजन शर्मा ने बताया कि ईंधन की बढ़ी कीमतें



परिवहन और उत्पादन लागत पर असर डालेंगी, जिससे महंगाई बढ़ने की संभावना है. उन्होंने कहा कि भारत को असर होगा, लेकिन यह चुनौतीपूर्ण वैश्विक परिस्थितियों में जिम्मेदार कदम है.

अखिल भारतीय व्यापारी परिषद के राष्ट्रीय महासचिव प्रवीण खंडेलवाल ने भी कहा कि आम जनता पर थोड़ी बढ़ोतरी को असर होगा, लेकिन यह चुनौतीपूर्ण वैश्विक परिस्थितियों में जिम्मेदार कदम है.

इंडियन फ़ाउंडेशन ऑफ़ ट्रांसपोर्ट रिसर्च एंड ट्रेनिंग के विश्लेषण के अनुसार, डीजल की कीमतों में १3 प्रति लीटर वृद्धि से माल ढुलाई की लागत 1-1.5 प्रतिशत बढ़ सकती है. हालांकि, बड़े कॉर्पोरेट और सार्वजनिक क्षेत्र के वार्षिक करारों के कारण इसका कुल बाजार पर असर सीमित रहेगा. आईएफटीआरटी ने यह भी बताया कि मई में फैक्ट्रियों से माल उठाने में 8-10 प्रतिशत की कमी दर्ज हुई है. इससे परिवहन कंपनियों के लिए बढ़ी लागत का बोझ ग्राहकों पर डालना मुश्किल होगा और यदि कीमतें बढ़ती भी हैं, तो वह केवल अल्पकालिक होंगी.

रुपया पहली बार 96 प्रति डॉलर के पार लुढ़का

मुंबई, 15 मई . अंतरबैंकिंग मुद्रा बाजार में रुपये की गिरावट शुक्रवार को भी जारी रही और यह पहली बार 96 रुपये प्रति डॉलर के पार उतर गया.

पिछले कारोबारी दिवस पर भारतीय मुद्रा 95.64 रुपये प्रति डॉलर पर बंद हुई थी. आज यह 22 पैसे लुढ़ककर 95.86 रुपये प्रति डॉलर पर खुली और दोपहर बाद 96.14 रुपये प्रति डॉलर तक टूट गयी. यह पहला मौका है जब एक डॉलर 96 रुपये के पार निकला है. इससे पहले, बीच कारोबार में रुपये का निचला स्तर 95.96 प्रति डॉलर रहा था. भारतीय मुद्रा खबर लिखे जाते समय 33 पैसे नीचे 95.97 रुपये प्रति डॉलर पर थी. ये अनंतिम आंकड़ें हैं. अंतर्राष्ट्रीय बाजार में कच्चे तेल की कीमतों में तेजी से रुपये पर दबाव रहा.

भारत का निर्यात 14% बढ़कर 43.56 अरब पहुंचा

पश्चिम एशिया के साथ व्यापार में गिरावट

नई दिल्ली, 15 मई. भारत के विदेशी व्यापार ने अप्रैल में मजबूत प्रदर्शन दर्ज किया है. सरकारी आंकड़ों के अनुसार, देश का कुल निर्यात साल-दर-साल आधार पर 13.78 प्रतिशत बढ़कर 43.56 अरब अमेरिकी डॉलर पर पहुंच गया है.

वहीं आयात में भी 10 प्रतिशत की वृद्धि दर्ज की गई और यह 71.94 अरब डॉलर तक पहुंच गया. यह संकेत देता है कि वैश्विक चुनौतियों के बावजूद भारतीय अर्थव्यवस्था की व्यापारिक गतिविधियां मजबूत बनी हुई हैं.

हालांकि कुल व्यापार में वृद्धि के बीच पश्चिम एशिया के साथ व्यापार में तेज गिरावट देखने को मिली है. इस क्षेत्र को भारत का निर्यात लगभग 28 प्रतिशत घटकर



4.16 अरब डॉलर रह गया, जबकि आयात 31.64 प्रतिशत गिरकर 10.47 अरब डॉलर पर आ गया. विशेषज्ञों के अनुसार यह गिरावट क्षेत्रीय तनाव और सप्लाई चेन बाधाओं का परिणाम हो सकती है.

वाणिज्य सचिव राजेश अग्रवाल के अनुसार, भारत का कुल व्यापार प्रदर्शन मजबूत घरेलू और बाहरी मांग को दर्शाता है, लेकिन क्षेत्रीय अस्थिरता कुछ बाजारों पर असर डाल रही है.

कच्चे तेल की कीमतों में उतार-चढ़ाव और भू-राजनीतिक तनाव ने इस क्षेत्र के व्यापार को प्रभावित किया है. इसके बावजूद भारत का समग्र निर्यात प्रदर्शन यह दिखाता है कि देश की निर्यात क्षमता और वैश्विक प्रतिस्पर्धा बनी हुई है. आने वाले महीनों में सरकार और व्यापार जगत की नजर इस बात पर रहेगी कि क्या पश्चिम एशिया की गिरावट अस्थायी है या दीर्घकालिक प्रभाव डालती है.

दालचीनी में छिपा है मधुमेह नियंत्रण का सूत्र

हरिद्वार, 15 मई। पतंजलि के वैज्ञानिकों की दिन-रात की मेहनत एक बार फिर वैश्विक स्तर पर चमक बिखेर रही है। पतंजलि के वैज्ञानिकों की ओर से दालचीनी को लेकर किए जा रहे अनुसंधान को अमेरिका के प्रसिद्ध

पतंजलि का बड़ा शोध अमेरिकी जर्नल ने स्वीकारा

जर्नल एल्सवियर के फूड रिसर्च इंटरनेशनल ने न केवल स्वीकार किया है अपितु इस बात पर भी मुहर लगा दी है कि दालचीनी में मिलने वाले जैव सक्रिय तत्व से मधुमेह जैसी गंभीर बीमारी को भी नियंत्रित किया जा सकता है।

यह शोध वैश्विक स्तर पर आयुर्वेद को जहां बड़ा बल देती है, वहीं, मधुमेह के इलाज में दालचीनी की भूमिका को लेकर इलाज के नये

हमारा उद्देश्य केवल शोध करना नहीं, बल्कि ऐसे परिणाम देना है जो मानव जीवन की गंभीर बीमारियों में प्राकृतिक समाधान प्रस्तुत कर सकें। दालचीनी पर यह अध्ययन उसी दिशा में एक मजबूत कदम है। प्रकृति में ही स्वास्थ्य का संपूर्ण समाधान निहित है, और आयुर्वेद उसी प्रकृति के नियमों को विज्ञान की भाषा में प्रस्तुत करता है। दालचीनी पर हुआ यह शोध उसी सत्य को पुनः स्थापित करता है।

आचार्य बालकृष्ण, महामंत्री, पतंजलि योगपीठ, हरिद्वार

आयाम खोल देती है। हजारों साल पहले से ऋषि कहते आ रहे हैं कि- 'उक्ता दारुसिता स्वाद्री तिक्ता चानिलपित्तहृत्। सुरभिः शुक्रला बल्या मुखशोषतृषापहा।।' यानि दालचीनी वायु व पित्त का हरण करके शुक्र और बल के रूप को बढ़ाने वाला होता है। वैसे भी हम दालचीनी के गुणों को वर्षों से जानते और समझते आ रहे हैं लेकिन जो पतंजलि के वैज्ञानिकों के पुरुषार्थ से वैश्विक स्तर पर निकलकर सामने आया है और जिसे विज्ञान ने अब मान्यता दे दी है, वह आयुर्वेद में मौल

का पत्थर साबित होगा। दरअसल, दालचीनी को लेकर पतंजलि के वैज्ञानिक लंबे समय से अनुसंधान कर रहे थे। अनुसंधान की प्रक्रिया पूरी होने के बाद सभी प्रमाणिक तथ्यों को अमेरिका के प्रसिद्ध जर्नल 'एल्सवियर' के फूड रिसर्च इंटरनेशनल को भेजा गया। जहां उन्होंने न केवल पतंजलि के रिसर्च को स्वीकार किया बल्कि उस तथ्य को भी माना, जिसमें पतंजलि के वैज्ञानिकों ने अपने रिसर्च में दालचीनी से मधुमेह नियंत्रण की बात कही।

सोना-चांदी की कीमतों में बड़ी गिरावट

2,240 रुपए सस्ता हुआ सोना

11,700 रुपए नीचे आई चांदी

नई दिल्ली, 15 मई. देशभर के सर्राफा और वायदा बाजार में शुक्रवार को सोना और चांदी की कीमतों में भारी गिरावट दर्ज की गई.

मल्टी कमोडिटी एक्सचेंज (एमसीएक्स) में शुरुआती कारोबार के दौरान चांदी करीब 11,700 प्रति किलो तक सस्ती हो



गई, जबकि सोने की कीमत में 2,000 से अधिक की गिरावट देखने को मिली.

एमसीएक्स पर जुलाई डिलीवरी वाली चांदी 4 प्रतिशत टूटकर 2,79,458 प्रति किलो पर पहुंच गई. पिछले कारोबारी सत्र में यह 2,91,102 प्रति किलो पर बंद हुई थी. वहीं जून डिलीवरी वाला

समाचार विशेष

निशांत के नवरत्न साधेंगे सत्ता की राह

पटना. संगठन और सत्ता के दो धारी तलवार पर चल रहे राज्य के मुख्यमंत्री रहे नीतीश कुमार के पुत्र निशांत कुमार की राह में सफलता के आयाम गढ़ने नवरत्न तैयार किए जा रहे हैं. ये नवरत्न जो टोडर मल की तरह वित्तीय, अब्दुल रहीम खान-ए-खाना और मुल्ला दो प्याज़ा की तरह तीक्ष्ण बुद्धि, प्रशासनिक दक्षता और फकीर अजियाओ-दीन की तरह आध्यात्मिक गुरु और अबुल फजल की तरह सलाहकार बन कर राजनीति के मार्ग को साध सकें.

सत्ता की राजनीति के कुशल और कार्यक्षमता वाले संजय गांधी तो 7 मई, 2026 को हुए मंत्रिमंडल विस्तार से ही निशांत कुमार के साथ रह रहे हैं. मुख्यमंत्री रहे नीतीश कुमार के साथ अच्छा खासा लगभग तीन दशक गुजारने वाले संजय झा विश्वसनीय तो हैं ही साथ ही निर्णय लेने में भी महारथ

हासिल है. इतने माहिर राजनीतिज्ञ संजय गांधी से निशांत कुमार को लगातार प्रशिक्षण मिल रहा है. यह प्रशिक्षण घर से ले कर जदयू कार्यालय और अब तो स्वास्थ्य विभाग के कक्ष तक में संजय गांधी अपनी निगहबानी में निशांत कुमार को रख रहे हैं.

निशांत कुमार के स्वास्थ्य मंत्री बनते ही यह चर्चा तेज हो गई कि यह तो बड़ी जिम्मेदारियों वाला पद है. उपलब्धियां बड़ी बड़ी हो सकती हैं, पर बदनामी तो हर दिन तय है. जनता से सीधे जुड़े मामले में चिकित्सक और मरीज के आमने-सामने होना और फिर चिकित्सकों और मरीज के बीच आए दिन मारपीट जैसे आपराधिक घटना का पुनरावृत्ति होते रहना. इन स्थितियों से निपटने लिए स्वास्थ्य मंत्री का अटैकिंग होना बहुत ही जरूरी है. इसलिए जदयू के थिंक टैंक से एक और रत्न प्रशासनिक सेवा से निकाले गए.

नीतीश के साथ रवि का गहरा जुड़ाव

स्वास्थ्य विभाग में आने से पहले वे भवन निर्माण विभाग के सचिव के पद पर तैनात थे. फिर एक बदलाव के तहत उन्हें मुख्यमंत्री सचिवालय में सचिव के रूप में लाया गया था. जहां वे सीधे मुख्यमंत्री नीतीश कुमार के स्तर पर नीतिगत दस्तावेजों, अध्यादेशों और बड़ी योजनाओं की समीक्षा और समन्वय का काम करते थे. नीतीश कुमार के साथ गहरा जुड़ाव कुमार रवि का रहा है. नीतीश कुमार उन पर भरोसा कर सकते हैं. सांगठनिक रत्न तो पहले ही निशांत कुमार की युवा टीम तो पहले ही बन गई थी. इस युवा टीम में विधायक रुहेल रंजन, शुभानंद मुंकेश, विधायक कोमल सिंह, विधायक चेतन आनंद को जोड़ा गया है.

हर घर तक पहुंचकर तोड़ेंगे विपक्ष का भ्रम

पंकज चौधरी का संदेश, बूथ विजय मंत्र के साथ भाजपा ने कसी चुनावी कमर

लखनऊ. उत्तर प्रदेश में आगामी विधानसभा चुनाव की तैयारियों को लेकर भारतीय जनता पार्टी ने संगठनात्मक स्तर पर अपनी सक्रियता तेज कर दी है.

इसी क्रम में सोमवार को प्रदेश भाजपा मुख्यालय में पार्टी के प्रदेश अध्यक्ष एवं केंद्रीय वित्त राज्य मंत्री पंकज चौधरी और प्रदेश महामंत्री (संगठन) धर्मपाल सिंह ने प्रदेश महामंत्रियों और क्षेत्रीय अध्यक्षों के साथ महत्वपूर्ण बैठक कर संगठनात्मक अभियानों और आगामी रणनीति पर विस्तृत मंथन किया. बैठक में बूथ सक्रिकरण, प्रशिक्षण अभियान,



पन्ना प्रमुखों की सक्रियता और हर घर दस्तक अभियान को लेकर विशेष चर्चा हुई.

भाजपा प्रेरश अध्यक्ष पंकज चौधरी ने कहा कि विधानसभा चुनाव की दृष्टि से संगठन का प्रत्येक अभियान बूथ-केंद्रित होना चाहिए. उन्होंने कहा कि पार्टी को हर बूथ पर विजय के संकल्प

विशेष सबसे युवा सुरेंद्र दिलेर को मंत्री बनाकर दलित वोट साधने की तैयारी



अलीगढ़. बंगाल चुनाव में भगवा लहराने के बाद भाजपा की नजर अब 2027 में उत्तर प्रदेश में होने वाले विधानसभा चुनाव पर है. उससे पहले पार्टी हर राजनीतिक हथियार को धार देने में लगी है जिससे चुनावी समर में विपक्ष पर हमलावर हो सके. विधायक सुरेंद्र दिलेर को मंत्री मंडल में शामिल कर पार्टी ने यही संकेत दिया है.

दिलेर भाजपा में एकमात्र ऐसे विधायक हैं जो वाचमिक समाज से आते हैं. उन्हें मंत्री बनाकर पार्टी दलित वोटों को और मजबूती से साध सके. चुनाव प्रचार में पार्टी दिलेर को दलित चेहरा बनाकर भी पेश कर सकती है.

खैर विधानसभा क्षेत्र से विधायक सुरेंद्र दिलेर को मंत्री बनाए जाना इस लिए भी महत्वपूर्ण माना जा रहा है कि क्योंकि हाथरस सांसद अनूप प्रधान इसी सीट से विधानसभा रहते हुए योगी सरकार में राज्यमंत्री थे. 2024 में लोकसभा चुनाव में पार्टी ने अनूप प्रधान को हाथरस सुरक्षित सीट से चुनाव लड़ाया और वो जीते भी. लोकसभा चुनाव के बाद इस सीट पर हुए उपचुनाव में सुरेंद्र दिलेर जीतकर

विधायक बने थे. पार्टी ने उन्हें मंत्री बनाकर खाली हुए मंत्री के पद को भी भरने का काम किया है. भाजपा के लिए अलीगढ़ राजनीतिक लिहाज से महत्वपूर्ण है. अलीगढ़ की सभी सात विधानसभा सीटों पर भाजपा के विधायक हैं. सांसद, जिला पंचायत अध्यक्ष और मेयर भी भाजपा से हैं. पश्चिमी उत्तर में भाजपा की करीब से नजर रहती है. दिल्ली एनसीआर के नजदीक होने के चलते लोकसभा और विधानसभा चुनाव में पार्टी के लिए इस क्षेत्र से जीतना अहम हो जाता है.

मोदी भी भाषणों में अलीगढ़ का जिक्र करना नहीं भूलते- प्रधानमंत्री नरेन्द्र मोदी भी अपने भाषणों अलीगढ़ का जिक्र करना नहीं भूलते. जेवर एयर पोर्ट

महामंत्री ने दिया

बड़ा संदेश

प्रदेश महामंत्री (संगठन) धर्मपाल सिंह ने कहा कि जिला स्तर पर चलाया जा रहा प्रशिक्षण अभियान केवल औपचारिक कार्यक्रम नहीं, बल्कि वैचारिक रूप से सशक्त और प्रशिक्षित कार्यकर्ता तैयार करने का माध्यम है. उन्होंने निर्देश दिए कि जिन बूथों पर अभी तक बूथ समितियों का गठन नहीं हुआ है, वहां शीघ्र प्रक्रिया पूरी की जाए. धर्मपाल सिंह ने कहा कि प्रत्येक बूथ पर मजबूत बूथ समिति, सक्रिय शक्ति केंद्र और प्रभावी पन्ना प्रमुखों की संरचना तैयार कर संगठन को और अधिक सशक्त बनाया जाएगा.

मंत्री तय करने में भाजपा क्यों देरी कर रही?

नई दिल्ली. भारतीय जनता पार्टी दो राज्यों में चुनाव जीती है और दोनों राज्यों में उसके मुख्यमंत्रियों ने शपथ ग्रहण कर ली है.

पश्चिम बंगाल में शुभेंदु अधिकारी और असम में हिमंत बिस्वा सरमा दोनों मंत्रियों ने शपथ ली. बिस्वा सरमा सीएम बने हैं. लेकिन हैरानी की बात है कि दोनों राज्यों में मुख्यमंत्री के साथ चुनिंदा मंत्रियों ने ही शपथ ली.

पश्चिम बंगाल शुभेंदु के साथ दिलीप घोष, अशोक कोर्तनिया, खुदीराम टुडू, निशीथ प्रमाणिक

और अग्निमित्रा पॉल यानी पांच मंत्रियों ने शपथ ली. सोचें, राज्य में 44 मंत्री बनाए जा सकते हैं लेकिन मुख्यमंत्री सहित सिर्फ छह मंत्री बने हैं. ऐसे ही असम में मुख्यमंत्री हिमंत बिस्वा सरमा के साथ सिर्फ चार मंत्रियों ने शपथ ली.

बिस्वा सरमा सीएम बने हैं. लेकिन हैरानी की बात है कि दोनों राज्यों में मुख्यमंत्री के साथ चुनिंदा मंत्रियों ने ही शपथ ली. पश्चिम बंगाल शुभेंदु के साथ दिलीप घोष, अशोक कोर्तनिया, खुदीराम टुडू, निशीथ प्रमाणिक

बने हैं तो असम गण परिषद से अतुल बोरा और बोडोलैंड पीपुल्स फ्रंट से चरण बोरा को शपथ दिलाई गई है. असम में 18 मंत्री बन सकते हैं.

जिले को फिर मिले दो मंत्री, पश्चिमी यूपी में बदेही मजबूती

पूर्व मुख्यमंत्री कल्याण सिंह परिवार और दिलेर परिवार के राजनीतिक सफर में भी कई समानताएं देखी जा रही हैं. दोनों परिवारों की तीन-तीन पीढ़ियां सक्रिय राजनीति में रही हैं. कल्याण सिंह सांसद व विधायक रहे, उनके पुत्र भी सांसद-विधायक बने और तीसरी पीढ़ी में संदीप सिंह विधायक से मंत्री बने. इसी तरह किशनलाल दिलेर के बाद दूसरी पीढ़ी में राजवीर सिंह दिलेर सांसद-विधायक बने और अब तीसरी पीढ़ी में सुरेंद्र दिलेर विधायक हैं. भाजपा संगठन के स्थानीय नेताओं का मानना है कि अगर सुरेंद्र दिलेर को मंत्रिमंडल में जगह मिलती है तो इससे पश्चिमी यूपी में अनुसूचित जाति वर्ग में पार्टी को राजनीतिक मजबूती मिलेगी.